

ADMISSIONS
ARE IN PROGRESS
2024-25.





Secretary & Correspondent
Bikki Venkateshwarlu
M.Sc (Physicis), M.Ed.

Join your kids with us &
Empower their Academic Excellence
with Ethical Foundations

INDIRA
VIDYALAYA

Nursery to VII class, English Medium

Near Bodrai, Mahabubabad.

Cell: 9701912300, 9705412300

దిన పత్రిక

తొలి సమయం

వాస్తవమే గమ్యం.. గమనం...

సంపుటి : 01 సంచిక : 310 బుధవారం 6-11-2024 ఎడిటర్ : వేముల అయోధ్య రామూలు పేజీలు : 4 వెల : 5 రూ/..

కులగణన ద్వారా అన్ని కులాలకు న్యాయం

- నష్టపోతున్న కులాలకు ప్రాతినిధ్యం దక్కకుంబి - కులగణన అవసరాన్ని పార్లమెంట్‌లోనే ప్రస్తావించా

- కులగణన పేరు చెబితేనే ప్రధాని మోడీ విమర్శలు - హైదరాబాద్ సదస్సులో రాహుల్ వ్యాఖ్యలు

తొలి సమయం, ప్రధాన ప్రతినిధి మహబూబాబాద్

కులగణన ద్వారా అన్ని కులాలకు న్యాయం జరుగుతుందని కాంగ్రెస్ అగ్రనేత, పార్లమెంటులో విపక్షనేత రాహుల్ అన్నారు. కులాల వారీగా జనాభా లెక్కిస్తే తరాలుగా నష్టపోతున్న వారికి తగిన ప్రాతినిధ్యం దొరుకుతుందని ఆయన ఆశాభావం వ్యక్తం చేశారు. కులగణన గురించి ప్రస్తావించగానే దేశాన్ని విభజింపేస్తున్నామని ప్రధాని మోడీ చేసిన వ్యాఖ్యలను తిప్పి కొట్టారు. తెలంగాణలో కులగణన దేశానికి ఆదర్శంగా నిలబోతున్నదని రాహుల్ గాంధీ కీలక వ్యాఖ్యలు చేశారు. హైదరాబాద్ జోయిన్‌పల్లిలోని గాంధీ ఐడియాలో కేంద్రంలో కులగణనకు సంబంధించి పౌరహక్కులు, మేధావులతో నిర్వహించిన సభలో రాహుల్ పాల్గొన్నారు. ఈ కార్యక్రమంలో ముఖ్యమంత్రి రేవంత్ రెడ్డి, డిప్యూటీ సీఎం భట్టి విక్రమార్కు సహా పలువురు మంత్రులు, మేధావులు పాల్గొన్నారు. ఈ సందర్భంగా రాహుల్ గాంధీ మాట్లాడుతూ.. దేశంపడ సమానంగా పంచాలంటే..దేశం మొత్తం కులగణన సర్వే చాలా కీలకం అన్నారు. కులగణన సర్వే ఎందుకు కీలకమా వివరించారు. దేశంలో కుల వివక్ష కొనసాగుతుందని.. కులం విషయంలో ఓ విజన్ తో ముందుకు వెళ్తున్న అవసరం ఉందన్నారు. అన్ని మతాలపై మన విజన్ తో వెళ్తారం తప్పనిసరి అన్నారు. దేశాన్ని విభజించే కుట్ర చేస్తున్నారని ప్రధాని మోడీ అంటున్నారు.. దేశం గురించి నిజం చెబితే దేశాన్ని విభజించడం అవుతుందా అని రాహుల్ గాంధీ ప్రశ్నించారు. కుల గణన సర్వే ద్వారా కులాల లెక్క తెల్పవచ్చు.. దేశవ్యాప్తంగా కులగణనపై

పార్లమెంట్ చర్చపెట్టింది తానేనని రాహుల్ గాంధీ అన్నారు. భారతదేశంలో కులవ్యవస్థ చాల బలంగా ఉందని అన్నారు. ఇది కాదనలేని వాస్తవమని అన్నారు. అగ్రకులాలకు ఎప్పుడూ కుల వ్యవస్థ అనేది కనిపించదని చెప్పారు. కులగణన ద్వారా ఏళ్లుగా నష్టపోతున్న వారికి న్యాయం జరుగుతుందని అన్నారు. కుల వ్యవస్థ అన్ని రంగాల్లో ఉందని.. రాజకీయ, న్యాయ వ్యవస్థలోనూ అది బలంగా పాతుకుపోయిందని చెప్పాకొచ్చారు. కుల వ్యవస్థ అనేది కొంత మంది ఆత్మ త్యాసం దెబ్బతీస్తోందని ఆయన ఆవేదన వ్యక్తం చేశారు. దీని వల్ల యువత సైతం ముందుకు వెళ్లేదేని పరిస్థితులు ఏర్పడుతున్నాయని రాహుల్ గాంధీ చెప్పారు. తెలంగాణలో జరిగే కులగణన దేశానికే ఆదర్శంగా నిలుస్తుందని రాహుల్ గాంధీ అన్నారు. కులగణనలో ఏ ప్రశ్నలు అడ్డగాలేనది అధికారులు నిర్ణయించకూడదని, సామాన్యులే నిర్ణయించాలని చెప్పారు.

కులవివక్ష కులవ్యవస్థ ఉన్నప్పుడు అసమానతలు కూడా ఎక్కువగా ఉంటాయన్నారు. దేశంలో కుల వ్యవస్థ, కుల వివక్ష ఉందని అంగీకరిద్దాం. నేను దేశాన్ని విభజించే ప్రయత్నం చేస్తున్నానని ఆరోపణలు చేస్తున్నారు. దేశం గురించి నిజం చెబితే దేశాన్ని విభజించ దమా? కులగణన ద్వారా దలితలు, ఓబీసీలు, మహళల సంఖ్యపై స్పష్టత వస్తుంది. కులగణన తర్వాత ఎవరి దగ్గర ఎంత ఆర్థిక వనరున్నాయో తెలుసుకుందాం. కులగణన చేస్తామని పార్లమెంట్‌లో స్పష్టంగా చెప్పారు. రిజర్వేషన్ల పరిమితిని తీసిస్తాం అని రాహుల్ గాంధీ అన్నారు. బుధవారం నుంచి కులగణన ప్రారంభం కానుంది.

ఈ నేపథ్యంలో ప్రాథమిక పాఠశాలలకు సర్కార్ ఒంటిపూట బడులను ప్రకటించింది. దేశవ్యాప్తంగా ఇప్పటికీ అన్ని రంగాల్లో కుల వివక్ష ఉందన్నారు. అందరికీ సమాన అవకాశాలు కల్పించడానికి కులగణన అవసరం అన్నారు. ఏ వ్యవస్థలో ఎంత మంది ఓబీసీలు ఉన్నారో తెలియాల్సిఉందన్నారు. కులగణనతో అభివృద్ధి , రాజకీయ స్థితిగతులు మారతాయని రాహుల్ గాంధీ స్పష్టంచేశారు. తాను దేశవ్యాప్తంగా పర్యటించినప్పుడు దాదాపుగా అన్ని రాష్ట్రాల్లో కుల వివక్ష ఉందని తాను గుర్తించానని అన్నారు. అగ్రకులాలకు ఎప్పుడూ కుల వ్యవస్థ కనిపించదన్నారు. కుల వివక్ష కారణంగా ఇతర కులాల వారు అవకాశాలు కోల్పోతున్నారని చెప్పాకొచ్చారు. తాము అధికారంలోకి రాగానే యాభై శాతం రిజర్వేషన్ల ప్లను ఎత్తి వేస్తామని కులగణన ద్వారా సమానంగా అందరికీ అవకాశాలు కల్పించాల్సి ఉందన్నారు. ఈ విషయంలో తాను అందరికీ అవకాశం కల్పిస్తానన్నారు. దేశంలోని అన్ని వ్యవస్థల్లో కుల వివక్ష ఉందన్నారు. రాజకీయ న్యాయవ్యవస్థల్లో ఉందని రాహుల్ గాంధీ స్పష్టం చేశారు. దేశంలోని పారిశ్రామికవేత్తల్లో ఎస్సీ, ఎస్టీ, గిరిజన కమ్యూనిటీలకు ప్రాతినిధ్యం తక్కువగా ఉందని ప్రతిభ ఉన్నప్పటికీ వారికి పాలనా వ్యవస్థలో భాగస్వాములయ్యే అవకాశం రావడం లేదన్నారు. అందువల్లే తాము కులగణన చేపట్టామని చెబుతున్నారని. కాంగ్రెస్ ప్రభుత్వాలు చేపడుతున్న కులగణన అంటే అది కేవలం కులాల లెక్కలు కాదు. ప్రభుత్వ విధానాల రూపకల్పనకు పునాది అని రాహుల్ గాంధీ స్పష్టంచేశారు. మేము దేశాన్ని చీల్చాలని ప్రయత్నం చేస్తున్నాం అంటున్నారని. దేశంలో సంపదన ఎవరి వారికి ఇవ్వడం దేశాన్ని చీల్చడమా అని రాహుల్ ప్రశ్నించారు. ప్రజల ఆలోచనలకు అనుగుణంగా ప్రశ్నలు తయారు చేయాలని రాహుల్ సూచించారు. కులగణన చేసినంత మాత్రాన సరిపోదు. వివిధ కులాల మధ్య సంపద పంపిణీ ఎలా ఉందో అధ్యయనం చేయాలి. ఆదేవిధంగా బ్యూరోక్రసీ, జ్యుడిషియరీ, మీడియాలో ఓబీసీలు, దళితులు, కార్మికుల భాగస్వామ్యం ఎంతందో కూడా తెలుసుకోవాల్సి ఉందన్నారు. అందుకే అవసరమని చేపట్టామన్నారు. కులగణన విషయంలో తెలంగాణ ప్రభుత్వం దేశానికి ఆదర్శంగా ఉంటుందని ఈ విషయంలో తాను తెలంగాణ నాయకత్వాన్ని అభినందిస్తున్నానని తెలిపారు. రాహుల్ గాంధీ కార్యక్రమానికి ప్రముఖులైన ఆహ్వానితుల్నిమాత్రంనమావేశంలోకి ఆహ్వానిం చారు. ఈ సమగ్ర కుటుంబ సర్వే ఎవరు చేస్తారు, ఎలా చేస్తారు అనే దానిపై రాష్ట్ర ప్రభుత్వం స్పష్టతనిచ్చింది. స్కూలు ట్రైమింగ్స్ ఫూర్తయ్యాక ఉపాధ్యాయులు రోజుకు 5 నుంచి 7 ఇళ్లల్లో సమగ్ర సర్వే చేయనున్నారు.

రాజకీయాలకు పవార్ గుడ్డబై!

బారామతిలో 'రిటైర్మెంట్' సంతకాలు
ఇక ఏ ఎన్నికల్లో పోటీచేయను..
రాజ్యసభకు వెళ్లడంపైనా పునరాలోచిస్తానని వ్యాఖ్యలు
బారామతి, సపంబరు 5: ఆరు దశాబ్దాలకు పైగా మహారాష్ట్రలో, జాతీయ రాజకీయాల్లో చక్రం తిప్పుతున్న మరాఠా యోధుడు, ఎస్సీసీ (ఎస్సీ) అధినేత శరద్ పవార్ (84) పార్లమెంటరీ

రాజకీయాలకు గుడ్డబై చెప్పనున్నారా..? తిరిగి రాజ్యసభకు వెళ్లకూడదని నిర్ణయించుకున్నారా..? గత కొద్ది రోజులుగా ఆయన ప్రసంగాలు విన్న వారంతా ఇదే చర్చించుకుంటున్నారు. మంగళవారం బారామతిలో ప్రచారం సందర్భంగా స్వయంగా రిటైర్మెంట్ సంతకాలు ఇచ్చారు. తన రాజకీయ జీవితానికి ఎక్స్‌ట్రా ఒక చోట ముగింపు పలకాల్సిందేనని వ్యాఖ్యానించారు. మరో ఏడాదిన్నరలో రాజ్యసభ ఎంపీగా తన పదవీకాలం ముగియనుందని.. ఆ తర్వాత మళ్లీ పెద్ద సభలో అడుగుపెట్టాలా వద్దా అనేదానిపై ఆలోచన చేయాల్సి ఉందని, మహారాష్ట్ర అసెంబ్లీ ఎన్నికలు ముగిశాక ఆ దిశగా ఆలోచిస్తానని తెలిపారు. 'మీరు (ప్రజలు) నన్ను ఒకసారి కాదు.. రెండు సార్లు కాదు.. నాలుగు సార్లు సీఎంపి చేశారు. 1967లో తొలిసారి నన్ను ఎన్నుకున్నారు. 14 సార్లు పోటీచేశాను. మీరు ఏనాడూ నన్ను ఇంటికి పంపించలేదు. ప్రతిసారి గెలిపించారు. ఇక నేను ఎక్కడో ఒక చోట ఆగిపోతాను. కొత్త తరాన్ని ముందుకు తీసుకురావాలి. మహారాష్ట్ర కోసం పనిచేయడానికి ముందు బారామతిలో 25 ఏళ్లు ఉన్నాను. తర్వాత స్థానిక అధికారాలన్నీ అజిత్ దాదా(అజిత్ పవార్)కు అప్పగించాను. ఆయన కూడా 25-30 ఏళ్లు ఈ ప్రాంతంలో బాగా పనిచేశారనడంలో సందేహం లేదు. నేనేవరసే తొక్కివేయలేదు' అని పవార్ అన్నారు.

కెనడాలో హిందువుల భారీ ర్యాలీ

హ్యూట్‌ఫీల్డ్, సపంబరు 5: హిందూ ఆలయాలపై వదేపదే జరుగుతున్న దాడులకు నిరసనగా కెనడాలోని బ్రాంప్టన్ నగరంలోని హిందూ సభా మండీర్ దగ్గర వేలాది మంది హిందువులు సోమవారం సాయంత్రం భారీ ర్యాలీ నిర్వహించారు. ఆదివారం ఖలిస్తానీ మద్దతుదారులు హిందూ సభ మండీర్‌పై, అక్కడ నిర్వహించిన కార్యక్రమంలో పాల్గొన్న హిందువులపై దాడి చేసిన నంగతి తెలిసిందే. ఈ నేపథ్యంలోనే హిందువులు భారీ ర్యాలీ నిర్వహించారు. కెనడా ప్రజా ప్రతినిధులు, దర్వాస్తు సంస్థలు ఖలిస్తానీలకు మద్దతు ఇవ్వవద్దని కోరారు. ఇదిలా ఉండగా, కెనడాలో హిందూ ఆలయంపై దాడికి నిరసనగా ఢిల్లీలో యునైటెడ్ హిందూ ఫ్రంట్, రాష్ట్రవాదీ శివసేన మంగళవారం నిరసన ప్రదర్శన నిర్వహించాయి. కెనడాలో హిందూ దేవాలయాలపై ఇటీవల జరిగిన దాడులపై విదేశాంగ మంత్రి ఎన్. జైశంకర్ ఆందోళన వ్యక్తం చేశారు. ఆ దేశ రాజకీయాల్లో అతివాద శక్తులకు స్థానం ఇస్తున్నారనడానికి ఈ ఘటనలే నిదర్శనమన్నారు. ఇదిలా ఉండగా, భారత్‌లో ఉగ్రవాదాన్ని పెంచి పోషించడానికి భారీ కుట్ర జరుగుతోందని ఇంటెలిజెన్స్ వర్గాలు వెల్లడించాయి. ఈ కుట్రలో పాక్ ఐఎన్‌ఐతో పాటు కెనడాకూ భాగం ఉందని ఆరోపిస్తున్నాయి.

సాగునీటి రంగం బలోపేతం చేసిన కెసిఆర్

భూముల ధరలపెరుగుదలకు అదే కారణం
రియల్‌టర్స్ ఫోరమ్‌లో బిఆర్ఎస్ నేత కటిఆర్
తొలి సమయం
హైదరాబాద్,సపంబర్ 5: ఉమ్మడి ఏపీలో రైతులకు మేలు చేయాలని పాలకులు ఆలోచించ లేదని భారాన కార్యనిర్వాహక అధ్యక్షుడు కేటీఆర్ అన్నారు. ప్రత్యేక తెలంగాణలో కెసిఆర్ రైతుల బాగు గురించి ఆలోచించి సాగునీటి రంగానికి ప్రాధాన్యం ఇచ్చారని అన్నారు. దీంతో భూముల ధరలు కూడా పెరిగాయని అన్నారు. తన తాతకు 400 ఎకరాల ఆస్తి ఉండేదని.. అయితే అన్ని ఎకరాలు ఉన్నప్పటికీ నీళ్లు లేకపోవడంతో అవి నిరుపయోగంగా, విలువ లేకుండా ఉండేవన్నారు. నగరంలోని శ్రీనగర్ కాలనీలో నిర్వహించిన తెలంగాణ రియల్‌టర్స్ ఫోరమ్ సమావేశంలో కేటీఆర్ మాట్లాడారు. ఎన్నికల ముందు మార్పు కోసం అని కాంగ్రెస్ నేతలు ఊదరగొట్టారు. ప్రత్యేక రాష్ట్రం ఏర్పడినప్పుడు 2 రోజులు వసరే పవరీడే ఉండేది. 2014కు ముందు రాష్ట్రంలో భూముల ధరలు చాలా తక్కువగా ఉండేవి. భారాన అధినేత కేసీఆర్ కృషి వల్లే భూముల ధరలు పెరిగాయి. సాగునీరు లేకపోతే వ్యవసాయం చేయడం సాధ్యం కాదు. అదే జరిగితే సంపద సృష్టించడం అసాధ్యం. కేసీఆర్ పాలనలో 24 గంటల విద్యుత్, అనేక సంక్షేమ పథకాలు అమలు చేశాం. తెలంగాణలో సంపద పెరిగింది. సాగునీటి సదుపాయాలు మెరుగయ్యాయి.

వరంగల్ అభివృద్ధికి కట్టుబడి ఉన్నాం

విజన్ 2025 పేరుతో మాస్టర్ ప్లాన్ రూపకల్పన
మంత్రిపొంగులేటి కీలక ప్రకటన

హైదరాబాద్,సపంబర్ 5: మౌలిక వసతుల అభివృద్ధితో పాటు, అధునిక టెక్నాలజీని కూడా జోడించి వరంగల్ నగరాన్ని మరింత సమర్థవంతంగా తీర్చిదిద్దనున్నట్లు మంత్రి పొంగులేటి శ్రీనివాస్ రెడ్డి వివరించారు. మంత్రి పొంగులేటి శ్రీనివాస్ రెడ్డి వరంగల్ నగర అభివృద్ధి కోసం కీలక ప్రకటన చేశారు. విజన్-2025 పేరుతో మాస్టర్ ప్లాన్‌ను సిద్ధం చేసుకున్నామని ఆయన తెలిపారు.

ఈ ప్రణాళికలో భాగంగా, వరంగల్ ఎయిర్‌పోర్ట్ నిర్మాణం పనులు యుద్ధ ప్రాతిపదికన త్వరలో ప్రారంభమవుతాయని పేర్కొన్నారు. ఇటీవల వరంగల్ వర్షటనలో ఉన్న మంత్రి, నగర అభివృద్ధిపై చాలా కీలక నిర్ణయాలు తీసుకుంటామని ప్రకటించారు. వరంగల్‌ను తెలంగాణ రెండవ రాజధానిగా అభివృద్ధి చేయాలని మా లక్ష్యం. మన నగరాన్ని అంతర్జాతీయ స్థాయిలో తీర్చిదిద్దేందుకు అన్ని రకాల చర్యలు తీసుకుంటాం, అని మంత్రి చెప్పారు. మంత్రి ఇచ్చిన హామీ ప్రకారం, నగర అభివృద్ధికి సంబంధించిన పనులు త్వరలో ప్రారంభమవుతాయని, మొదటి ప్రాధాన్యతగా విమానాశ్రయ నిర్మాణానికి శ్రీకారం చుడతామని ప్రకటించారు. ఈ ప్రకటనతో వరంగల్ వాసులు ఆనందం వ్యక్తం చేస్తున్నారు. ఇదిలా ఉంటే.. వరంగల్ ప్రజలకు మంత్రి కొండా సురేష్ తీపి కబురు అందించారు.

కాంగ్రెస్ పాలనలో గురుకులాల్లో 36 మంది మృతి

పడునెలల్లో 600 మందికిపుడ్ పాయిజనింగ్
గురకుల పాఠశాలల్లో కనీస వసతులు మృగ్యం
ప్రభుత్వం తీరుపై మండిపడ్డ హరీష్ రావు

తొలి సమయం హైదరాబాద్,సపంబర్ 5: ఇప్పటి వరకు ప్రభుత్వ రెసిడెన్షియల్ స్కూళ్లలో 36 మంది విద్యార్థులు వివిధ కారణాలతో చనిపోయారని బిఆర్ఎస్ ఎమ్మెల్యే హరీష్ రావు అన్నారు. 36 మంది విద్యార్థుల మరణాలు అంటే చిన్న విషయం కాదన్నారు. ఈ విషయాన్ని ప్రభుత్వం సీరియస్‌గా తీసుకోవాలన్నారు. దాదాపు 600 మంది విద్యార్థులు ఈ ఏడు నెలల్లో ఫుడ్ పాయిజనింగ్ బారిన పడ్డారని.. అంతేకాకుండా పాములు, ఎలుకల కాట్లకు గురవుతున్నారన్నారు. నిమ్మ ఆస్పత్రిలో చికిత్స పొందుతున్న గురుకుల పాఠశాల బాలికలను హరీష్‌రావు మంగళవారం పరామర్శించారు. కొమరం భీం జిల్లా వాంకిడి మండల గిరిజన బాలికల రెసిడెన్షియల్ స్కూల్‌లో ఫుడ్‌పాయిజన్‌తో 60 మంది బాలికలు అస్వస్థతకు గురవగా.. వారిలో ముగ్గురు విద్యార్థినిల పరిస్థితి విషమంగా ఉండటంతో హైదరాబాద్ నిమ్మ ఆస్పత్రికి తరలించారు. అనంతరం మీడియాతో మాట్లాడుతూ.. చికిత్స పొందుతున్న విద్యార్థినిల్లో ఒకరు వెంటిలేటర్‌పై చావుబతుకుల మధ్య కొట్టుమిట్టా దుతున్నారని అన్నారు. ధైర్యంగా ఉండాలని విద్యార్థినిల తల్లిదండ్రుల కు చెప్పానన్నారు. గత పదకొండు నెలల కాంగ్రెస్ పాలనలో తల్లిదండ్రుల నమ్మకాన్ని పోగొట్టే

విధంగా ప్రభుత్వ రెసిడెన్షియల్ స్కూళ్లలో పరిస్థితులు దిగజారిపోయాయని మండిపడ్డారు.

అమరావతి, సపంబర్ 5: దుష్ట శిక్షణ.. శిష్ట రక్షణే తమ విధానం అని డిజిపీ ద్వారకా తిరుమల రావు స్పష్టం చేశారు. గత ఐదేళ్లలో కొన్ని తప్పులు జరిగాయని.. అప్పట్లో జరిగిన తప్పులను సరిదిద్దడంపై దృష్టిపెట్టామని తెలిపారు. అనంతపురంలో మంగళవారం నిర్వహించిన ప్రాబిషన్ డివీజీ పాసింగ్ వరేడ్‌లో హెండు మంత్రి వంగలపూడి అనితతో కలిసి డిజిపీ పాల్గొన్నారు. ట్రైనింగ్ ఫూర్త చేసుకున్న డివీజీల నుంచి గౌరవ వందనం స్వీకరించారు. ఈ సందర్భంగా డివీజీలకు పలు

సూచనలు చేశారు.శాంతి భద్రతల విషయంలో రాజీ వదే ప్రసక్తే లేదని తెలిపారు. తాము రాజ్యాంగానికి కట్టుబడి పనిచేస్తామని పేర్కొన్నారు. రాజకీయ ఒత్తిళ్లలో పనిచేయమని స్పష్టం చేశారు. డిప్యూటీ సీఎం పవన్ కల్యాణ్ వ్యాఖ్యలపై కామెంట్ చేయనని అన్నారు. గత ప్రభుత్వ హయాంలో పోలీసులు కూడా సరిగ్గా విధులు నిర్వహించలేదని తెలిపారు. ఓ పార్టీ కార్యాలయంపై దాడి జరిగినప్పటికీ బాధ్యతగా వ్యవహరించలేదని పేర్కొన్నారు. కేసు పెట్టకుండా భావ ప్రకటన స్వేచ్ఛ

అంటూ నిందితులను అరెస్టు చేయలేదని చెప్పారు. ఈ ఘటనపై మూడేళ్ల తర్వాత చర్యలు తీసుకోవడమేంటని ప్రశ్నించడం సరికాదని అన్నారు. తప్పు జరిగితే 30 ఏళ్ల తర్వాత అయినా చర్యలు తీసుకోవచ్చని స్పష్టం చేశారు. కేరళలో తప్పు జరిగిన 20 ఏళ్ల తర్వాత ఓ ఐపీఎస్‌కు శిక్ష విధించారని తెలిపారు. న్యాయం చేసేందుకే చట్టాలు, కోర్టులు ఉన్నాయని పేర్కొన్నారు. ఫింగర్ ప్రింట్ టెక్నాలజీ ఉన్నప్పటికీ గత ప్రభుత్వంలో వినియోగించలేదని ఏపీ డిజిపీ తెలిపారు.

దుష్ట శిక్షణ.. శిష్ట రక్షణే తమ విధానం

డిజిపీ ద్వారకా తిరుమలరావు

హత్య కేసును నీరు కారుస్తున్నారు

కేసు నుండి నిందితులను తప్పించే ప్రయత్నం...

డబ్బుజేబు నేతలతో కేంద్ర మంత్రిని కలిసిన ఇల్లందు బాధిత విలేకరి సుదర్శన్

తొలి సమయం, హైదరాబాద్ డెస్క్ నవంబర్ 5: తనను హత్య చేసేందుకు ప్రయత్నించిన వ్యక్తులను అరెస్టు చేసే విషయంలో పోలీసులు విచారణ పేరిట కాలయాచన చేస్తున్నారని భద్రాద్రి కొత్తగూడెం జిల్లా ఇల్లందు మండల విలేఖరి నిట్ట సుదర్శన్ కేంద్ర హోంశాఖ సహాయ మంత్రి బండి సంజయ్ కుమార్ దృష్టికి తెచ్చారు. ఈ కేసులో తనకు న్యాయం జరుగుతుందన్న నమ్మకం లేకుండా పోయిందన్నారు. తనపై జరిగిన హత్యేదంతంలో పోలీసులు నిష్పక్షపాతంగా విచారణ చేపట్టే విధంగా సంబంధిత ఉన్నతాధికారులకు సూచన చేయాలని సుదర్శన్ కేంద్ర మంత్రిని అభ్యర్థించారు. మంగళవారం బిఎంఎస్ అనుబంధ వర్కింగ్ జర్నలిస్ట్ ఆఫ్ ఇండియా నాయకులు న్యాలకొండ అనిల్ రావ్, తాడూరు కరుణాకర్, శివనాద్రి ప్రమోద్ కుమార్, టీ సత్యనారా యణ, దారం జగన్నాథరెడ్డి, ఆదెపు లక్ష్మీనారాయణ, మొగురం రమేష్ తదితరులతో ఆయన కేంద్ర మంత్రి బండి సంజయ్ కుమార్ ను కలిశారు. అక్టోబర్ 17న తనపై జరిగిన దాడికి సంబంధించి సూత్రాదురుల్లో స్థానిక ఎమ్మెల్యే అనుచరులు, రాడీ షీటర్లు, డీఎస్పీ సమీప బంధువు ఉండడంతో కేసును నీరుగార్చేందుకు శత విధాలా ప్రయత్నాలు జరుగుతున్నాయని సుదర్శన్ కేంద్ర మంత్రి దృష్టికి తెచ్చారు. స్థానిక డీఎస్పీ మొదటి నుండి కేసును నీరుగార్చేందుకు, నిందితులను కేసు నుండి తప్పించేందుకు ప్రయత్నిస్తున్నారని సుదర్శన్ ఆరోపించారు.

ఎమ్మెల్యేసమీప బంధువు నాగేశ్వరరావు, అనుచరుడు అముదాల ప్రసాద్ ఈ కేసులో ఏ-8 గా ఉన్న విషయాన్ని బాధితుడు కేంద్ర మంత్రి దృష్టికి తీసుకువచ్చే ప్రయత్నం చేశారు. తనపై దాడికి సంబంధిస్తున్నవైన ఆధారాలు వీడియో ఫుటేజ్ రూపంలో ఉన్నప్పటికీ, అందులో కొందరిని కేసులో పేర్కొనకుండా డీఎస్పీ కిందిస్తాయి పోలీసులపై ఒత్తిడి తీసుకు వస్తున్నారని సుదర్శన్ ఆరోపించారు. తనపై దాడికి పాల్పడిన వారిపై



హత్య, ఎస్సీ, ఎస్టీ అట్రాసిటీ కేసులు నమోదు కాగా, ఎస్సీ, ఎస్టీ అట్రాసిటీ కేసు విచారణ బాధ్యత డీఎస్పీపై ఉన్నప్పటికీ, ఆయన ఆ బాధ్యతను విస్మరించారని అన్నారు. సమాజంలో జరిగే తప్పులను ఎత్తిచూపే జర్నలిస్టులపై ఏకంగా దాడులు, హత్యా యత్నాలు జరుగుతున్నా... అందుకు సంబంధించిన వీడియోలు కళ్ల ముందు కనబడుతున్నా... అధికార ఎమ్మెల్యే అండదండలు, పోలీసు ఉన్నతాధికారుల ఆశీస్సులతో తనపై జరిగిన హత్య కేసు నీరు కార్చే ప్రయత్నాలు జరుగుతున్నాయని సుదర్శన్ కేంద్రమంత్రికి తెలిపారు. కేసులో పేర్కొన్న నిందితుల ఫోన్ డేటా పరిశీలిస్తే ... వారికి అండగా ఉన్న రాజకీయ నాయకులు, పోలీసు ఉన్నతాధికారుల పాత్ర బయట పడుతుందని, కనుక ఆ దిశగా విచారణ జరిగేలా చూడాలని సుదర్శన్ కేంద్ర మంత్రికి విజ్ఞప్తి చేశారు. ఈ విషయంలో నిష్పక్షిక విచారణ జరిగేలా చూసేందుకు, సంబంధిత అధికారులతో మాట్లాడతానని కేంద్ర మంత్రి బండి సంజయ్ సుదర్శన్ తో పాటు, డబ్బుజేబు ప్రతినిధి బృందానికి హామీ ఇచ్చారు.



డెడికేటెడ్ కమీషన్ స్వాగతద్దాం

- రిజర్వేషన్లు సాధించే వరకు పోరాటం

- ఆల్ ఇండియా ఒబిసి జాక్ చైర్మన్ సాయిని నరేందర్



తొలి సమయం వరంగల్ నవంబర్ 5 :

తెలంగాణలోని బి.సి సంఘాలు చేసిన ఎన్నో పోరాటాల ఫలితంగా తెలంగాణ ప్రభుత్వం డెడికేటెడ్ కమీషన్ ను నియమించి సమగ్ర కుల జనగణన జరిపి తద్వారా స్థానిక సంస్థల్లో బి.సి లకు 42 శాతం రిజర్వేషన్లు కల్పించడానికి ముందుకు వచ్చినందుకు ముఖ్యమంత్రి రేవంత్ రెడ్డికి ఆల్ ఇండియా ఒబిసి జాక్, తెలంగాణ పూలే యువజన సంఘాల సమాఖ్య లు కృతజ్ఞతలు తెలిపారు. హన్మకొండ జిల్లా కేంద్రం బాల్కమండ్రం సిపిఐ కార్యాలయంలో జరిగిన బి.సి సంఘాల సమావేశంలో ఆల్ ఇండియా ఒబిసి జాక్ చైర్మన్ సాయిని నరేందర్, వైస్ చైర్మన్ పటేల్ వనజ, తెలంగాణ పూలే యువజన సంఘాల సమాఖ్య అధ్యక్షులు తాడిశెట్టి క్రాంతికుమార్ లు మాట్లాడుతూ డెడికేటెడ్ కమీషన్ ను స్వాగతిస్తూనే ఆ కమీషన్ పనితీరుపై బి.సి సమాజం

అప్రమత్తంగా ఉండి సర్వే సక్రమంగా జరిగి, బి.సి స్థితిగతులు నమోదు అయ్యేటట్లు చూడాలని అన్నారు. వేల సంవత్సరాల అణచివేత, వందల సంవత్సరాల పోరాటం, ఎంతో మంది త్యాగాలు అయినా విముక్తి కానీ బి.సి సమాజానికి కొంత మేలు చేసే ఉద్దేశంతో తెలంగాణ రాష్ట్రంలో



సమగ్ర కుల జనగణన జరిపి తద్వారా స్థానిక సంస్థల్లో బి.సి లకు 42 శాతం రిజర్వేషన్లు కల్పించే కారకు జరిగే ప్రక్రియలో భాగంగా నియమించిన డెడికేటెడ్ కమీషన్ మేలు చేస్తుందని బి.సి సమాజం ఆశాభావంగా ఉందని వారన్నారు. తరతరాలుగా దోపిడీకి గురైన మెజార్టీ సమాజాన్ని గుర్తించాలని ఎన్నో పోరాటాలు జరిగిన ఫలితంగా గత అసెంబ్లీ, పార్లమెంట్ ఎన్నికల ముందు కాంగ్రెస్ పార్టీ జాతీయ నాయకులు రాహుల్ గాంధీ దేశవ్యాప్తంగా జోడో యాత్ర కొనసాగించిన సందర్భంగా సమగ్ర కుల జనగణన జరిపి ఎవరు ఎంత మందో వారికి అంత వాటా (ఇస్సేదారి) కల్పిస్తామని, అదే నిజమైన సామాజిక న్యాయమని ప్రకటించారు. అందులో భాగంగా తెలంగాణ రాష్ట్రంలో ఎన్నికల ముందు కామారెడ్డి లో బి.సి డిక్టరేషన్ చేసారు. ఆ డిక్టరేషన్ లో కూడా తెలంగాణలో సమగ్ర కుల జనగణన

చేస్తామని, స్థానిక సంస్థల్లో బి.సి లకు 42 శాతం రిజర్వేషన్లు కల్పించడంతో పాటు మరెన్నో అభివృద్ధి పథకాలు ప్రకటించినప్పటికీ వాటి అమలులో నిర్లక్ష్యం చేసిన ప్రభుత్వాన్ని ఆల్ ఇండియా ఒబిసి జాక్, తెలంగాణ పూలే యువజన సంఘాల సమాఖ్య తరుపున కూడా ఎన్నో సమావేశాలు నిర్వహించి, నిరసన ధర్మాలు చేయడం జరిగిందని అన్నారు. బి.సి కమీషన్ నియమించిస్తున్నప్పుడు ఆ కమీషన్ కు చట్టబద్ధత లేదని సుప్రీం కోర్టు సూచనల ప్రకారం డెడికేటెడ్ కమిటీ వేయాలని డిమాండ్ చేసామని, బి.సి కమీషన్ బహిరంగ విచారణ చేపట్టినప్పుడు బి.సి ప్రజలకున్న సమస్యలను సవివరంగా వివరించడం జరిగిందన్నారు. ఇలాంటి ఎన్నో పోరాటాల ఫలితంగా తెలంగాణ ప్రభుత్వం సమగ్ర కుల జనగణన ప్రక్రియ జరపడానికి డెడికేటెడ్ కమీషన్ నియమించిందని అన్నారు. ఉద్యమంలో పాల్గొన్న ప్రతి బి.సి రక్త బంధువులకు మద్దతుగా నిలిచిన బహుజన, ప్రగతిశీల శక్తులకు కృతజ్ఞతలు తెలిపారు. బి.సి సంఘాలుగా డెడికేటెడ్ కమీషన్ ను స్వాగతిస్తూనే, ఆ కమీషన్ పని తీరును గమనించాల్సిన అవసరమందని, సమగ్ర కుల జనగణన అనంతరం అలస్యం లేకుండా స్థానిక సంస్థల్లో బి.సి లకు 42 శాతం రిజర్వేషన్లు అమలు కోసం పోరాటం చేయాల్సిన అవసరం ఉందని, కామారెడ్డి డిక్టరేషన్ లో మిగతా అంశాల అమలుపై కూడా పోరాటం చేయాల్సిన అవసరమందని అన్నారు. ఈ కార్యక్రమంలో లెక్చరర్స్ ఫోరం రాష్ట్ర కార్యనిర్వహక అధ్యక్షులు వేణుమాధవ్, టి జె ఎస్ జిల్లా అధ్యక్షులు, న్యాయవాది చిల్లా రాజేంద్రప్రసాద్, నగర సంఘం నాయకులు నలుబాల రవికుమార్, వివిధ సంఘాల నాయకులు నలుబోల అమరేందర్, పి వెంకటచారి, తాటికొండ నద్దుణ, కాసుల సరోజన, ఎల్రోజు అశ్వినీ, కర్రే చంద్ర శేఖర్, అనిశెట్టి సాయితేజ, మామిడి రాఖీ, మాధవి స్వప్నరాణి, స్వప్న స్వరూప పాల్గొన్నారు.

నేడు మొగుళ్లపల్లిలో ఎమ్మెల్యే గండ్ల సత్యనారాయణ రావు పర్యటన

- కాంగ్రెస్ పార్టీ మండల అధ్యక్షుడు ఆకుతోట కుమారస్వామి

తొలి సమయం భూపాలపల్లి నవంబర్ 5 :

నేడు బుధవారం ఉదయం 10 గంటలకు భూపాలపల్లి ఎమ్మెల్యే గండ్ల సత్యనారాయణ రావు జయశంకర్ భూపాలపల్లి జిల్లా మొగుళ్లపల్లి మండల కేంద్రంలోని రైతు వేదిక భవనంలో కళ్యాణ లక్ష్మి, షాదీ ముబారక్ చెక్కుల పంపిణీ కార్యక్రమం ఉంటుందని, అనంతరం మొగుళ్లపల్లిలో ముదిరాజ్ కులస్తులు సూతనంగా నిర్మించుకున్న పెద్దమ్మ తల్లి దేవాలయాన్ని ప్రారంభోత్సవం చేస్తారని, అలాగే శ్రీ లక్ష్మీ సాయి గార్డెన్ లో జరిగే శుభకార్యానికి హాజరవుతారని కాంగ్రెస్ పార్టీ మండల అధ్యక్షుడు ఆకుతోట కుమారస్వామి తెలిపారు. కావున మండల లంలోని జిల్లా, మండల నాయకులు, అనుబంధ సంఘాల నాయకులు, ప్రజలు అధిక సంఖ్యలో పాల్గొని విజయవంతం చేయాలని ఆయన పిలుపునిచ్చారు.



కుల గణనలో బీసీలంతా పాల్గొనాలి

ప్రత్యేక కమిషన్ ఏర్పాటు చేసిన సీఎంకు కృతజ్ఞతలు

బీసీ సంక్షేమ సంఘం జిల్లా అధ్యక్షుడు వేముల మహేందర్ గౌడ్

తొలి సమయం భూపాలపల్లి నవంబర్ 5:

నవంబర్ 6 నుండి 21 వరకు

తెలంగాణ రాష్ట్ర ప్రభుత్వం ప్రతిష్టాత్మకంగా నిర్వహిస్తున్న సమగ్ర కులగణనలో బీసీలంతా స్వచ్ఛందంగా పాల్గొనాలని బీసీ సంక్షేమ సంఘం జయశంకర్ భూపాలపల్లి జిల్లా అధ్యక్షుడు వేముల మహేందర్ గౌడ్ బీసీ సమాజానికి పిలుపునిచ్చారు. మంగళవారం ఆయన స్థానిక విలేకరులతో మాట్లాడారు. బీసీలకు రిజర్వేషన్లపై ప్రత్యేక కమిషన్ నియమించిన రాష్ట్ర ముఖ్యమంత్రి సీఎం రేవంత్ రెడ్డికి ఈ సందర్భంగా బీసీల పక్షాన ఆయన ప్రత్యేక కృతజ్ఞతలు తెలియజేస్తున్నామన్నారు. రేవంత్ నుండి చేపట్టనున్న కుల గణనలో బీసీలంతా ఎలాంటి సందేహాలకు, అపోహలకు తావు లేకుండా స్వచ్ఛందంగా పాల్గొని, అధికారులు అడిగే దాదాపు 75 ప్రశ్నలకు సరైన సమాధానాలు చెప్పాలన్నారు. ముఖ్యంగా ప్రతి ఒక్కరూ మీ యొక్క కులం, ఉపకులం వివరాలను కచ్చితంగా తెలియజేయాలని పిలుపునిచ్చారు. అలాగే కులగణన సర్వే ఒక నెలలో పూర్తి అయిన వెంటనే స్థానిక సంస్థల ఎన్నికల్లో కాంగ్రెస్ పార్టీ ఇచ్చిన మాట ప్రకారం 42 శాతం రిజర్వేషన్లు ఇవ్వాలని మహేందర్ గౌడ్ ప్రభుత్వాన్ని డిమాండ్ చేశారు.



పెద్దమ్మతల్లి ఆశీస్సులతో ప్రజలంతా సుఖసంతోషాలతో ఉండాలి

- సిరికొండ మధుసూదనాచారి, గండ్ల వెంకట రమణారెడ్డి

- సిరికొండకు, మాజీ ఎమ్మెల్యే గండ్లకు

శాలువా కప్పి ఘనంగా సన్మానిస్తున్న చెక్క శ్రీధర్



తొలి సమయం జయశంకర్ భూపాలపల్లి నవంబర్ 5:

ముదిరాజ్ కులస్తులు ఆరాధ్య దైవంగా భావించి.. సూతనంగా నిర్మించుకున్న పెద్దమ్మతల్లి గుడిని ముదిరాజ్ కులస్తుల ఆహ్వానం మేరకు శాసనమండలి ప్రతిపక్ష నేత.. ఎమ్మెల్యే సిరికొండ మధుసూదనాచారి, మాజీ ఎమ్మెల్యే గండ్ల వెంకటరమణారెడ్డిలు మంగళవారం పెద్దమ్మతల్లి గుడిని సందర్శించారు. ఈ సందర్భంగా నేటి ధాత్రి మండల ప్రతినిధి, ముదిరాజ్ కుల సంఘ నాయకుడు చెక్క శ్రీధర్ ముదిరాజ్ వారికి శాలువా కప్పి ఘనంగా సన్మానించాడు. అనంతరం శాసనమండలి ప్రతిపక్ష నేత.. ఎమ్మెల్యే సిరికొండ మధుసూదనాచారి, మాజీ ఎమ్మెల్యే గండ్ల వెంకటరమణారెడ్డిలు మాట్లాడారు. పెద్దమ్మతల్లి ఆశీస్సులతో ముదిరాజ్ కులస్తులతో పాటు ప్రజలు ఆయురారోగ్యాలతో, అష్టైశ్వర్యాలతో, పిల్లలపాపలతో, వర్షాలు సమృద్ధిగా కురిసి పాడి పంటలతో కలకాలం వర్షిల్లాలని, మమ్మల్ని ఆహ్వానించి ఆ పెద్దమ్మ తల్లి అనుగ్రహాన్ని కల్పించిన ముదిరాజ్ కుల సంఘం నాయకులకు వారు ప్రత్యేక ధన్యవాదాలు తెలిపారు. ఈ కార్యక్రమంలో సర్పంచల ఫోరం మాజీ మండల అధ్యక్షుడు చదువు అన్నారెడ్డి, ముదిరాజ్ కులస్తులు, ప్రజలు భారీ సంఖ్యలో పాల్గొన్నారు.



పోచమ్మ దేవాలయం అభివృద్ధికి కృషి చేస్తా

-మున్సిపల్ చైర్ పర్సన్ గండే రాధిక

తొలి సమయం హుజురాబాద్, నవంబర్ 06: హుజురాబాద్ పట్టణంలోని స్థానిక పోచమ్మ దేవాలయం గర్భగుడి ప్రాంగణంలో సీసీ ఫ్లాట్ ఫారం అభివృద్ధి పనులకు హుజురాబాద్ మున్సిపల్ చైర్మన్ గండే రాధిక శ్రీనివాస్ కొబ్బరికాయ కొట్టి పనులను ప్రారంభించారు. అభివృద్ధి పనులకు సహకరించిన మున్సిపల్ చైర్మన్ మరియు స్థానిక 5వ, 4వ వార్డు కౌన్సిలర్లను ఆలయ కమిటీ మెంబర్లు శాలువలు కప్పి సన్మానించారు. ఈ సందర్భంగా చైర్ పర్సన్ రాధిక మాట్లాడుతూ పట్టణం మొత్తానికి కలిపి ఉన్న ఏకైక పోచమ్మ దేవస్థానం ఇదే అన్నారు. దేవస్థానానికి రోజు రోజుకీ భక్తుల తాకిడి పెరుగుతున్నందున దానికి అనుగుణంగా మా మున్సిపల్ పాలకవర్గం సహకారంతో దశల వారిగా మరింత అభివృద్ధి పనులకు సహాయ సహకారాలు అందిస్తామని హామీ ఇచ్చారు. కార్యక్రమంలో కౌన్సిలర్లు అవరాజ ముత్యంరాజు, ప్రతాప తిరుమల్ రెడ్డి, మున్సిపల్ కమిషనర్ సమ్యయ్య, మున్సిపల్ ఏ ఈ సాంబరాజు, మరియు ఆలయ కమిటీ మెంబర్లు పాల్గొన్నారు.

పవన్ మాటలతో మరింత బాధ్యత వహిచేస్తా

ఆయన వ్యాఖ్యల్లో ఎటువంటి తప్పు లేదు

ఆయన అలా ఎందుకు మాట్లాడలే నాకు తెలుసు : ఏపీ హెంజుమంత్రి

అమరావతి, నవంబర్ 5: ఢిల్లీలో ముఖ్యమంత్రి పవన్ కల్యాణ్ చేసిన వ్యాఖ్యల్లో ఎటువంటి తప్పు లేదని హెంజుమంత్రి అనిత అన్నారు. మంగళవారం అనంతపురం, శ్రీ సత్యసాయి జిల్లా పోలీసు అధికారులతో ఏపీ హెంజుమంత్రి అనిత సమీక్ష నిర్వహించారు. ఈ సందర్భంగా ఆమె మాట్లాడుతూ పవన్ కల్యాణ్ ఏ కేసు విషయంలో అంత ఆగ్రహంతో మాట్లాడారో తెలుసని.. త్వరలోనే దాని గురించి ఆయనతో మాట్లాడతానని చెప్పుకొచ్చారు. పవన్ కల్యాణ్ మాటలను బాధ్యతగా తీసుకొని తిరిగి పనిచేస్తామని నిర్ణయం చేశారు. రాష్ట్రంలో మహిళలపై జరుగుతున్న అపరాధాలు, గంజాయి వంటి అంశాలను ఏ మాత్రం ఉపేక్షించేది లేదని అనిత స్పష్టం చేశారు. నేరాలు జరగకుండా తీసుకొచ్చాల్సిన చర్యలపై ఆధికారులతో చర్చించామని తెలిపారు. శ్రీసత్యసాయి జిల్లాలో జరిగిన గ్యాంగ్ రేపి బాధాకరమని విచారం వ్యక్తం చేశారు. ఇలాంటి వారిపై గతంలోనే చర్యలు తీసుకుని ఉంటే ఇప్పుడు ఇలాంటివి జరిగేవి కావని అన్నారు. రాష్ట్రంలో జరుగుతున్న నేరాల విషయంలో అందరికీ అందోళన ఉందని అన్నారు. ఈవిషయంలో ఢిల్లీలో సీఎం పవన్ కల్యాణ్ మాత్రం బయటపడ్డారని.. తాము బయటపడలేదని చెప్పుకొచ్చారు. లా అండ్ ఆర్డర్ పకడ్బందీగా అమలు చేసేందుకు కృషి చేస్తున్నామని అనిత తెలిపారు. శిక్షలు తక్షణమే అమలు చేయడానికి ప్రత్యేక కోర్టులు కావాలని.. ఢిల్లీ చంద్రబాబు దృష్టికి తీసుకెళ్తామని పేర్కొన్నారు. సోషల్మీడియాలో తప్పుడు వార్తలు పెడుతున్నవారిపై చర్యలు ఉంటాయని హెచ్చరించారు. .

దువ్వాడ శ్రీనివాస్ కు

మాధురి మరిచిపోలేని గిఫ్ట్

అమరావతి, నవంబర్ 5: ఇటీవల దువ్వాడ శ్రీనివాస్ బర్త్ డే వేడుకలు ఘనంగా జరిగాయి. ఈ సందర్భంగా ఆయనకు మాధురి మరిచిపోలేని గిఫ్ట్ ఇచ్చింది. తాజాగా దువ్వాడ శ్రీనివాస్ తన అనుచరులు, సన్నిహితుల మధ్యలో బర్త్ డే వేడుకలు ఘనంగా జరుపుకున్నారు. ఈ సందర్భంగా డివెల్ల మధురి సర్ప్రైజ్ గిఫ్ట్ ఇచ్చింది. ఒక ఖరీదైన వాచిని కొని దువ్వాడకు డ్రీమ్ కానుకగా అందజేసింది. దీనికి సంబంధించిన వీడియోను మాధురి సోషల్మీడియాలో పోస్టు చేసింది. ఇది కాస్త నెట్టింట్ వైరల్ గా మారింది. దువ్వాడకు ప్రజెంట్ చేసిన వాచీ స్పెషియల్ గా చెందిన రాడ్ కంపెనీ.. దీని విలువ రూ.2లక్షలకు పైగానే ఉండొచ్చని నెటిజన్లు చర్చించుకుంటున్నారు.

నేడు మెగా డీఎస్సీ ప్రకటన

మార్చిలో పరీక్ష నిర్వహించే అవకాశం

అమరావతి, నవంబర్ 5: ఉపాధ్యాయ అర్హత పరీక్ష (టెట్) ఫలితాలను సోమవారం విడుదల చేసిన విద్యాశాఖ ఇప్పుడు మెగా డీఎస్సీ ప్రకటనకు సిద్ధమైంది. ఈ నెల 6వ తేదీన మెగా డీఎస్సీ ప్రకటన విడుదల కానుంది. దరఖాస్తుల ప్రక్రియ కూడా 6వ తేదీ నుంచే ప్రారంభమవుతుంది. నెల రోజుల పాటు అంటే డిసెంబర్ 6వ తేదీ వరకు దరఖాస్తుల స్వీకరణకు సమయం ఇచ్చే అవకాశం ఉంది. ఫిబ్రవరి 3వ తేదీ నుంచి మార్చి 4వ తేదీ వరకు పరీక్షలు నిర్వహించనున్నారు. మొత్తం 16,347 పోస్టులతో మెగా డీఎస్సీ ప్రకటన విడుదల కానుంది. ఇందులో ఎన్టీబీ 6371 పోస్టులు, న్యూట్ అసిస్టెంట్లు 7725 పోస్టులు, టీజీబీ 1781 పోస్టులు, పీజీబీ 286 పోస్టులు, ట్రైనింగ్ 52 పోస్టులు, పీజీబీ 132 పోస్టులు ఉండనున్నాయి. ఎన్టీబీ పోస్టులు అత్యధికంగా కర్నూలు జిల్లాలో ఉన్నాయి. కాగా, డీఎస్సీని ఆన్లైన్లో నిర్వహిస్తుండటంతో అనేక విడతల్లో పరీక్ష నిర్వహించాల్సి వస్తుంది. ముఖ్యంగా ఎన్టీబీ పోస్టులకు సంబంధించిన పరీక్ష నిర్వహణకు వారం రోజుల సమయం పడుతోంది. దీంతో పరీక్షల ఫలితాలను నార్మలైజేషన్ చేసి విడుదల చేస్తున్నారు. ఈ సమస్య లేకుండా ఉండేందుకు రెండు, మూడు జిల్లాలకు ఒకేసారి పరీక్ష నిర్వహిస్తే ఎలా ఉంటుందని విద్యా శాఖ యోచిస్తోంది. ఏపీలో టెట్ ఫలితాలు నిన్ననే విడుదలయ్యాయి. రాష్ట్రవ్యాప్తంగా టెట్ కోసం 4,27,300 మంది దరఖాస్తు చేసుకోగా, 3,68,661 మంది పరీక్షలకు హాజరయ్యారు. వీరిలో 1,87,256(50.79 శాతం) మంది అర్హత సాధించారు.

మాజీ మంత్రి సత్యనారాయణ కన్నుమూత

వరుసగా ఐదుసార్లు ఎమ్మెల్యేగా గెలిచిన సత్యనారాయణ

అమరావతి, నవంబర్ 5: కొంతకాలంగా అనారోగ్యంతో బాధపడుతున్న మాజీ మంత్రి రెడ్డి సత్యనారాయణ (99) మంగళవారం ఉదయం అనకాపల్లి జిల్లా చీడికాడ మండలం పెదగోగడలోని నివాసంలో కన్నుమూశారు. మారుగుల అసెంబ్లీ నియోజకవర్గం నుంచి వరుసగా ఐదుసార్లు ఎమ్మెల్యేగా గెలుపొందారు. తొలిసారిగా 1983 ఎన్నికల్లో ఇండిపెండెంట్ గా పోటీ చేసి గెలుపొందారు. ఉమ్మడి విశాఖ జిల్లాలోని తెలుగుదేశం పార్టీ సీనియర్ నేతల్లో ఆయన ఒకరు. ఎన్టీఆర్ స్థాపించిన తెలుగుదేశం పార్టీలో చేరారు. ఆ సమయంలో ఆయనకు టీకెట్ దక్కకపోవడంతో స్వతంత్ర అభ్యర్థి పోటీ చేసి విజయం సాధించారు. ఆ తర్వాత తెలుగుదేశం పార్టీలో చేరారు. ఆ పార్టీ తరఫున నాలుగుసార్లు పోటీ చేసి విజయం సాధించారు. 1983, 1985, 1989, 1994, 1999 ఎన్నికల్లో వరుసగా పోటీ చేసి గెలుపొందారు. 2004 అసెంబ్లీ ఎన్నికల్లో ఓటమిపాలయ్యారు. తెలుగుదేశం పార్టీ ప్రభుత్వంలో కేబినెట్లో పశుసంపర్క, మత్స్య, పాడిపరిశ్రమాభివృద్ధి శాఖల మంత్రిగా సేవలందించారు. టీడీపీ బొండ్ల సభ్యుడిగా, అసెంబ్లీలో అంచనాల కమిటీ చైర్మనిగా వివిధ హోదాల్లో పని చేశారు.

కమలాహరిస్ గెలుపు కోసం

తమిళనాడులో ప్రత్యేక పూజలు

చెన్నై, నవంబర్ 5: కమలా హరిస్ గెలుపుకై తమిళనాడులో ప్రత్యేక పూజలు చేస్తున్నారు. తిరువరూర్ జిల్లాలో గల హరిస్ పూర్వీకుల గ్రామం తులసేంద్రపు రంలే స్థానికులు ఇవాళ పూజా కార్యక్రమాలు నిర్వహిస్తున్నారు. అంతేకాదు.. కమలకు మద్దతుగా గ్రామ వీధులు, ప్రధాన కూడళ్ల వద్ద భారీగా పోస్టర్లు పెట్టారు. ఇందుకు సంబంధించిన వీడియోలు ప్రస్తుతం వైరల్ గా మారాయి. అమెరికా ఎన్నికల వేళ.. ఇటీవలే కొంత కాలంగా ఈ గ్రామం హెడ్లెస్స్లో నిలుస్తోన్న విషయం తెలిసిందే. కమలా హరిస్ తల్లి పేరు శ్యామల. 19 ఏండ్ల వయసులో ఉన్నత విద్య కోసం అమెరికా వెళ్లింది. ఆ రోజుల్లో ఈ కుటుంబానికి అమెరికాలో తెలిసిన వాళ్లు కానీ, సాయం చేస్తామన్న వాళ్లు కానీ ఎవరూ లేరు. న్యూఢిల్లీలోని లేడీ ఇర్విన్ కళాశాలలో హెమ్స్లెస్స్ చదువుతూ ఇంట్లో ఎవరికీ తెలియకుండా శ్యామల అమెరికాలో పై చదువుకు దరఖాస్తు చేసింది.

రాహుల్ మాట ప్రకారం కులగణన

- సామాజికన్యాయం రాహుల్ ఆశయం - కులగణన సదస్సులో సిఎం రేవంత్ వ్యాఖ్య

తొలి సమయం హైదరాబాద్,నవంబర్5: భారత్ జోడ్ యాత్ర ఎంతో మందిని కదిలించిందని కులగణన సంప్రదింపుల సమావేశంలో రేవంత్ రెడ్డి వ్యాఖ్యానించారు. భారత్ జోడ్ యాత్రలో రాహుల్ గాంధీ ఇచ్చిన మాట ప్రకారం కులగణన చేస్తున్నామని అన్నారు. ఇందిరా గాంధీ 'గర్బీడ్ హరావో' అనే నినాదంతో చరిత్రలో నిలిచారని సీఎం గుర్తుచేశారు. ఇప్పుడు రాహుల్ సామాజిక న్యాయం పేరుతో ఇచ్చిన పిలుపుతో ముందుకు కదులుతున్నామని అన్నారు. ప్రస్తుతం తెలంగాణలో కులగణన చారిత్రకం కాబోతోందని, రాహుల్ గాంధీ నేతలకు మాట ఇస్తే అది శాసనమని రేవంత్ చెప్పారు. రాహుల్ గాంధీ ఇచ్చిన మాట ప్రకారం తెలంగాణలో కులగణనపై ముందుకెళ్తున్నామని, కులగణన చేసి తెలంగాణ దేశంలో ఆదర్శంగా రాష్ట్రంగా నిలబడేలోందని సీఎం రేవంత్ రెడ్డి తన ప్రసంగంలో చెప్పారు. సామాజిక, ఆర్థిక, రాజకీయ, విద్య, ఉద్యోగ, ఉపాధి కుల గణన సర్వే ప్రభుత్వం బాధ్యతగా భావించిందన్నారు.

పౌరసమాజం నుంచి సూచనలు తీసుకోవడానికి రాహుల్ గాంధీ ఇక్కడకు రావడం గొప్ప విషయమని, ఈ నిర్ణయం తీసుకోవాలంటే గుండె ధైర్యం కావాలన్నారు. సామాజిక బాధ్యత, సమాన అవకాశాలు ఇవ్వాలన్న ఆలోచనతో రాహుల్ గాంధీ ఇక్కడకు వచ్చారని, మాటలు కాదు నేతలతో చూపాలన్నది రాహుల్ గాంధీ ఆలోచన అని ఆయన వ్యాఖ్యానించారు. విద్య, వైద్యం, ఉద్యోగం, సామాజిక న్యాయం ప్రజలకు అందించాలని రాహుల్ గాంధీ ఆడుగు ముందుకు వేశారని, రాహుల్ గాంధీ ఇచ్చిన మాటను నెరవేర్చడమే మన కర్తవ్యమన్నారు. ఇటీవల నిర్వహించిన గ్రూప్ 1 పరీక్షలో 31,383 మంది మొయన్స్ కు ఎంపికయ్యారని, ఇందులో ఓసీలు-3076 (9.8శాతం), ఈడబ్ల్యూఎస్- 2774 (8.8శాతం), ఓసీసీలు-



17,921(57.11శాతం), ఎస్సీలు-4828 (15.3శాతం), ఎస్టీలు-2783 (8.8శాతం) అని ఆయన తెలిపారు. ఇది మా చిత్తశుద్ధికి నిదర్శనమని ఆయన తెలిపారు. మనది రైజింగ్ తెలంగాణ అని ఆయన వ్యాఖ్యానించారు. దేశానికి రాహుల్ గాంధీ ఇచ్చిన మాటను అమలు చేయడం మన కర్తవ్యమన్నారు. కులగణన పూర్తి చేసి బీసీలకు న్యాయంగా అందాల్సిన రిజర్వేషన్లు అందిస్తామని సీఎం రేవంత్ రెడ్డి ఉద్ఘాటించారు. కులగణనను 2025 జనగణనలో పరిగణనలోకి తీసుకోవాలని ఈ వేదికపై

తీర్మానం చేస్తున్నామని ఆయన పేర్కొన్నారు. కాంగ్రెస్ అగ్రనేత, ఎంపీ రాహుల్ గాంధీ మంగళవారం సాయంత్రం హైదరాబాద్ కు రాగా ఆయనకు సిఎం రేవంత్ తదితరులు ఘనంగా స్వాగతంపలికారు. రాష్ట్ర ప్రభుత్వం ఈ నెల 6 నుంచి తెలంగాణలో ప్రారంభించనున్న కుల గణనపై ప్రజలు, మేధావులు, వివిధ సామాజిక వర్గాల వారి సలహాలు, సూచనలు స్వీకరించేందుకు ఆయన ఇక్కడకు వచ్చారు. జోయిన్ పల్లి గాంధీ ఐడియాలజీ సెంటర్ లో ఈ సదస్సు జరిగింది.

చంద్రబాబుతో మందకృష్ట మాదిగ భేటీ

ఎస్సీ వర్గీకరణ ప్రక్రియ పూర్తిచేయాలని వినతి

దళిత హాంతుని పవన్ అవమానించారని విమర్శ



అమరావతి,నవంబర్5:ఎస్సీ వర్గీకరణ ప్రక్రియను వేగంగా పూర్తి చేయాలని ఎమ్మార్సీఎస్ వ్యవస్థాపక అధ్యక్షుడు మందకృష్ట మాదిగ కోరారు. ముఖ్యమంత్రి చంద్రబాబును మంగళవారం ఆయన నమ్రాదపూర్వకంగా కలిశారు. అనంతరం మీడియాతో మాట్లాడుతూ.. ఎన్నికలకు ముందు 32 అంశాలపై చంద్రబాబుకు వినతిపత్రం ఇచ్చామన్నారు. వర్గీకరణ సహా వివిధ అంశాలపై గంటపాటు చర్చించామన్నారు. కూటమి గెలుపులో మా

భాగస్వామ్యం ఉందని గుర్తించాల్సి తెదేపా, జనసేన, భాజపాతో కలిసి నాలుగో స్తంభంగా మేం పని చేశాం. మాదిగలకు అన్ని చోట్లా భాగస్వామ్యం కల్పించాలనేదే మా లక్ష్యం' అని మందకృష్ట తెలిపారు. పవన్ కల్యాణ్ దళిత బిడ్డ అయిన హాంతుని ప్రాంతం వంగలపూడి అనితను అవమానించారని మండిపడ్డారు. ఏదైనా అంశం ఉంటే కేబినెట్లో చర్చించుకోవాలన్నారు. వంగలపూడి అనితపై అలా మాట్లాడటం దురదృష్టకరమన్నారు. అభిప్రాయం

ఎలా ఉన్నా పబ్లిక్లో మాట్లాడటం సరి కాదన్నారు. హాంతులుకు సంబంధించిన అభ్యంతరాలు ఉంటే.. కేబినెట్లో చర్చించుకోవడమే ముఖ్యమన్నారు. ఇలా ప్రజల ముందు పెట్టి దళిత బిడ్డ అయిన వంగలపూడి అనితను అవమానించడం సరి కాదని మందకృష్ట అన్నారు. ఈ విషయాన్ని తాము మనసులో పెట్టుకుంటామన్నారు. పవన్ కల్యాణ్ మాదిగలకు ఎలాంటి ప్రాధాన్యత ఇవ్వడం లేదన్నారు. ఎన్నికల సమయంలో సామాజిక న్యాయం గురించి పవన్ మాట్లాడారని..అయితే ఆయన పార్టీ తరఫున పోటీ చేసేందుకు అవకాశం వచ్చిన మూడు స్థానాల్లో ఒక్క చోట కూడా మాదిగ వర్గానికి చెందిన నేతకు అవకాశం ఇవ్వలేదన్నారు.గోదావరి జిల్లాల్లో రెండుచోట్ల పోటీకి అవకాశం వస్తే ఒకే వర్గానికి ఇచ్చారని మరి రాయలసీమలో రైల్వే కోడూరులో అయినా మాదిగవర్గానికి అవకాశం ఇవ్వాలి ఉందని కానీ పవన్ కల్యాణ్ అక్కడ కూడా మాల వర్గానికి చెందిన వారికే ఇచ్చారన్నారు. అక్కడ మాదిగలు గెలిచి మంత్రలు కూడా అయ్యారని గుర్తు చేశారు. జనసేన పాటీంచే సామాజిక న్యాయం ఇదేనా అని ఆయన ప్రశ్నించారు.అందరినీ సమానంగా చూడాలన్నారు. జనసేన తరఫున ముగ్గురు మంత్రులు అయ్యారని అందులో రెండు సామాజికవర్గాలకు చెందిన వారే ఉన్నారున్నారు. రెండు పదవులు ఇతరులకు పోయినా ఒక్క పదవిని అయిన బడుగు బలహీనవర్గాలకు ఇవ్వాలి కదా అని ప్రశ్నించారు. జనసేన పార్టీ అన్ని వర్గాలను ఆదరిస్తేనే గెలిచిందని గుర్తు చేసుకున్నారు. ఒక ఎస్సీ,ఎస్టీ లేదా బీసీకి ఇవ్వచ్చు కదా అని ప్రశ్నించారు. పవన్ వెనుక కక్షసన్నాలో ఉన్న బలహీనవర్గాల వారికి అవకాశం కల్పించాల్సి ఉందన్నారు. మందకృష్ట వ్యాఖ్యలు వైరల్ గా మారుతున్నాయి.

సరస్వతీ ప్లాంట్ భూములకు రక్షణ

- బాధితులకు ప్రభుత్వం అండగా ఉంటుంది

- పవన్ ప్రాజెక్ట్ పేరుతో 400 ఎకరాల అటవీభూముల స్వాధీనం - డప్పుట్టి సిఎం పవన్ కళ్యాణ్ భరోసా

సరసరావుపేట,నవంబర్ 5: వైసీపీ అధినేత, మాజీ సీఎం వైఎస్ జగన్ మోహన్ రెడ్డి కుటుంబానికి చెందిన సరస్వతి పవర్ ఇండస్ట్రీస్ భూములకు సంబంధించిన బాధితులకు ప్రభుత్వం అన్ని పోషాలుగా అండగా నిలుస్తుందని ఢిల్లీలో సీఎం పవన్ కల్యాణ్ హామీ ఇచ్చారు. మంగళవారం పల్నాడు జిల్లాలోని మావరం మండలం.. వేమవరం, చెన్నారావాలెం గ్రామాల్లోని సరస్వతి పవర్ ప్లాంట్ భూములను ఆయన పరిశీలించారు. అనంతరం ఢిల్లీలో సీఎం పవన్ కల్యాణ్ మాట్లాడుతూ.. వైఎస్ఆర్ హయాంలో ఈ సరస్వతి పవర్ ప్రాజెక్ట్ తీసుకు వచ్చారని గుర్తు చేశారు. ఈ ప్రాంతంలో 400 ఎకరాల అటవీ భూములుంటే.. వాటిని రెవెన్యూ భూములుగా మార్చేసి లాక్కున్నారని పవన్ కల్యాణ్ ఈ సందర్భంగా మండిపడ్డారు. 2009లో ఈ భూములను 30 ఏళ్లకు రీజుక్ తీసుకుని.. మళ్లీ వాటిని 50 ఏళ్లకు పెంచారని చెప్పారు. తాము పరిశ్రమ ఏర్పాటు చేసి.. అందులో ఉద్యోగాలు కల్పిస్తామని చెప్పి.. ఈ భూములు విక్రయించేలా నాటి పెద్దలు నమృతలికారన్నారు. ఇప్పు లేకున్నా.. ఈ భూములు అమ్మారల్సిన పరిస్థితి తీసుకు వచ్చారని వివరించారు. అందుకోసం ప్రజలు, రైతులపై తీవ్ర ఒత్తిడి తీసుకు వచ్చారన్నారు. క్రమంలో పెట్రోల్ బాంబులు వేసి వారిని భయపెట్టారని గుర్తు చేశారు. ఇక అందప్రదేశ్ అసెంబ్లీ మాజీ స్పీకర్ కోడెల శివప్రసాదరావును వేధించి వేధించి చంపేశారన్నారు. ఫర్నిచర్పై కోడెలను వేధించిన వ్యక్తి.. ఎ+-లాంటి పేరుతో భూములు లాక్కున్నారంటూ వైఎస్ జగన్పై పవన్ కల్యాణ్ మండిపడ్డారు. ఎస్సీ కుటుంబాలకు చెందిన 24 ఎకరాల భూమిని భయపెట్టి మరీ తీసుకున్నారని ఈ సందర్భంగా ఢిల్లీలో సీఎం



పవన్ కల్యాణ్ వివరించారు.లా లాక్కున్న భూముల్లో 20 ఎకరాలు వేమవరంలోనే ఉన్నాయని చెప్పారు. అయితే ఎవరైనా ఇష్టం వచ్చినట్లు మాట్లాడితే మాత్రం ఊరుకునేది హెచ్చరించారు. అలాగే 24.78 ఎకరాల కుంటలు, చెరువులు స్వాధీనం చేసుకున్నారని వివరించారు. అలా భూములు లాక్కిన సొంత ఆస్తి మాదిగా కుటుంబంలో కొట్టుకుంటున్నారని ఢిల్లీలో సీఎం వ్యంగ్యంగా పేర్కొన్నారు. సహజ వనరులు ఒకరి సొత్తు కాదు.. ఒకరి సొంతం కాదని ఢిల్లీలో సీఎం పవన్ కల్యాణ్ స్పష్టం చేశారు. ఇక పోలీస్ ఉన్నతాధికారులు సైతం మెత్తబడిపోయారన్నారు. లేకుంటే వారు సైతం భయపడుతున్నారా? అంటూ సందేహం వ్యక్తం చేశారు.

స్థానిక యువతను గత ప్రభుత్వంలోని వారు భయపెడితే ఊరుకుంటారా? పెట్రోల్ బాంబులు, నాలు బాంబులు వేసి బెదిరిస్తుంటే ఏం చేస్తున్నారంటూ ఈ సందర్భంగా పోలీస్ ఉన్నతాధికారులను ఢిల్లీలో సీఎం ప్రశ్నించారు. ప్రజలను కాపాడాల్సిన బాధ్యత పోలీసులది కాదా? రౌడీయజాన్ని అరికట్టాల్సిన బాధ్యత పోలీసులదని పవన్ కల్యాణ్ గుర్తు చేశారు. వైసీపీ నాయకులు ఇంకా తమ ప్రభుత్వమే అధికారంలో ఉన్నదన్నట్లుగా ప్రవర్తిస్తున్నారంటూ నిప్పులు చెరిగారు. శాంతి భద్రతలు అంటే ఎంత బలంగా ఉంటాయో వాళ్లకు చూపించాలని పోలీస్ అధికారులకు ఢిల్లీలో సీఎం పవన్ కల్యాణ్ సూచించారు.

నేడు ఎపికేబినేట్ భేటీ

పలు కీలక అంశాలపైచర్చ

అమరావతి,నవంబర్5: అసెంబ్లీ సమావేశాల నేపథ్యంలో కేబినెట్ కీలక భేటీ బుధవారం జరుగనుంది. రాష్ట్ర ముఖ్యమంత్రి చంద్రబాబు అధ్యక్షతన ఉదయం 11 గంటలకు కేబినెట్ సమావేశం జరగనుంది.